

Главните предизвици со кои се соочуваат здруженијата од Веница се однесуваат на **недостаток на едуциран кадар за пишување апликации, како и сложени и обемни процедури при аплицирање за грантови со мали износи**

. Тоа го истакнаа претставниците на граѓанските организации од Веница за време на Мобилниот ресурсен центар на 28 февруари во просториите на здружението [Иницијатива на невработени интелектуалци \(ИНИ\)](#) од Веница.



Ограничените ресурси и капацитети се главна причина за мноштвото краткорочни проекти кои не предизвикуваат големо влијание во заедницата. Во однос на локалните потреби,

приоритет се инфраструктурните проекти

. Со цел да се зголеми одржливоста на ваквите проекти, потребна е поголема соработка со општините и иницирање за заедничко аплицирање на активните повици.

Недостатокот на кадар е проблем на повеќето организации. Исто така,

организациите сметаат на младите за нивно вклучување како волонтери, но тие пак не се заинтересирани да се вклучат во граѓанскиот сектор. Во моментот **организациите не размислуваат за вметнување програми за волонтери** и ад-хок го решаваат овој проблем.

Тимот на Граѓанскиот ресурсен центар оствари **средба** и со претставниците на **Општина Веница** на која дискутираше за соработката со граѓанскиот сектор. Во моментот **не постои Стратегија за соработка меѓу општината и здруженијата**, а сепак општината обезбедува материјална и финансиска поддршка за нив.

Локалната самоуправа доделува финансиска помош на организациите на годишно ниво преку отворен повик. **За 2019 година планирано е општината да додели 500.000 денари за граѓански организации и 1.000.000 денари за спортските клубови и здруженија**. И покрај тоа, **не постои утврдена методологија за доделување на средствата и следење на трошењето**.

Граѓанскиот ресурсен центар е проект финансиран од Европската Унија, а го спроведуваат (МЦМС) во партнерство со [Асоцијацијата за демократски иницијативи](#) (АДИ) од Гостивар и [Медиа плус](#) од Штип.